

علم، علماء، شریعت اور طریقت کے حوالے سے حضرت سلطان باہوؒ کے نظریات کا ایک تقيیدی و تجزیائی مطالعہ

*ڈاکٹر اطاف حسین لکھنواریاں

Hazrat Sultan Bahoo was one of the famous saints of Punjab and his poetry is in Rachnavi .Rachnavi is a main and central accent of Punjabi language. Basically this oldest language of this region is extension of Harappa culture. Now days, it is being used to speak by the natives of central Punjab between Lahore and Multan and from Sargodha to Bahawalnagar Districts even in the state of Bikaner India. The above said area has rich traditions of Sufi poetry. This Article is a summary of arts and thoughts of the Rachnavi Sufi poet Hazrat Sultan Bahoo. Especially this is a critical review of his thoughts about Knowledge, Ulama, Shariah and Triqah(Sufi's method to achieve the truth).

پنجاب کے صوفی شعراء میں حضرت سلطان باہوؒ کو متاز ترین مقام حاصل ہے۔ وہ ۱۶۳۱ء بمقابلہ ۱۰۳۹ھ میں شاہجہان کے دور میں موضع اعوان ، شور کوٹ ضلع جہنگیر ، کے اعوان خاندان میں پیدا ہوئے۔ آپ کے والد بایزید محمد ایک صالح، شریعت کے پابند، حافظ قرآن، فقیہ اور سلطنت دہلی کے منصب دار اور جاگیر دار تھے۔ (۱) اپنے تعارف کے حوالے سے حضرت باہوؒ خود فرماتے ہیں۔

سر اسرار ذات یا ہونفانی ہو فقیر باہوؒ

عرف اعوان ساکن قرب وجوار قلعہ شور(۲)

انہوں نے ظاہری علوم کا اکتساب باقاعدہ اور روایتی انداز میں نہیں کیا تھا۔ اپنے ایک شعر میں انہوں نے اس امر کی جانب یوں اشارہ کیا ہے کہ: ”اگرچہ میں ظاہری علوم سے محروم ہوں لیکن علم باطنی نے میری زندگی پاک کر دی ہے“، (۳)۔ تاہم یہ کہنا درست نہیں ہوگا کہ آپ ظاہری علوم سے قطعی بے بہرہ تھے۔ ان کی تصانیف کی طویل فہرست جو عربی، فارسی اور پنجابی زبانوں پر مشتمل ہے، سے اندازہ ہوتا ہے کہ انہیں نہ صرف اپنے عہد کی علمی زبانوں پر عبور حاصل تھا بلکہ وہ مذہبی علوم سے فیض یا بھی ہوئے تھے۔

در اصل انہوں نے اپنی والدہ راتی بی بی سے تمام ضروری علوم حاصل کیے اور یہی ممکن ہے کہ آپ

*ڈاکٹر ایکبر بھاولکنگر کی پس / اسٹنسٹ پروفیسر تدبیح علوم اسلامیہ، اسلامیہ یونیورسٹی بھاولپور

نے اپنے والد سے بھی اکتساب علوم کیا ہو جیسا کیونکہ ان کے والد بھی بلند پایہ عالم دین تھے، غیر روایت طور پر علوم کے اکتساب کی مثالیں تاریخ اسلامی سے دیگر کئی اسلاف کی بھی دی جاسکتی ہیں۔ (4) جہاں تک باطنی علوم کے حصول کا تعلق ہے سلطان باہوؒ نے اس باب میں اول اول اپنی والدہ بی بی راستی سے اکتساب کیا۔ کہا جاتا ہے کہ انہوں نے اپنی والدہ سے یہ درخواست بھی کی تھی کہ وہ انہیں اپنا مرید بنالیں۔ لیکن انہوں نے انکا کر دیا اور بیٹے کو کسی اور کامریدہ ہونے کا مشورہ دیا۔ اس پر سلطان باہوؒ مرشد کی تلاش میں نکل کھڑے ہوئے۔ یہ تلاش انہیں شورکوت کے جنوب میں گڑھ بغداد نامی آبادی کی جانب لے گئی، جہاں سلسلہ قادریہ کے ایک بزرگ شاہ حبیب اللہ قادری (5) مقیم تھے۔

حضرت شاہ حبیب گیلانی سید ہیں اور حضرت عبدالرازاق خلف الصدق حضرت غوث الاعظم محبوب شیخ عبد القادر جیلانی قدس سرہ کی اولاد سے ہیں۔ آپ کے والد ماجد سید فتح اللہ بغداد شریف میں بڑے پائے کے بزرگ تھے۔ آپ کی ولادت بھی بغداد شریف میں ہوئی۔ بارہ برس کی عمر میں علوم متداولہ سے فارغ ہو کر چلہ کشی میں مشغول ہوئے۔ اس کے بعد حضرت غوث الاعظم کی جانب سے ارشاد ہوا کہ تم ملک پنجاب میں سدھ نہیں (سدھنائی، عبدالحکیم)، کے قریب جا کر سکونت اختیار کرو اور وہاں موضع بغداد آباد کرو۔ آپ نے یہاں پہنچ کر پھر بارہ برس عبادت اور چلہ کشی میں گزارے۔ موضع بغداد، دربار مغلیہ سے بطور جاگیر عطا ہوا۔ یہیں آپ کا مزار ہے۔

بہر طور سلطان باہوؒ، شاہ حبیب کے حلقة ارادت میں شامل ہو گئے۔ کچھ عرصہ بعد شاہ حبیب نے انہیں اپنے پیر سید عبدالرحمٰن (6) سے رجوع کرنے کا مشورہ دیا۔ سید عبدالرحمن قادری کے بارے میں جو معلومات دستیاب ہیں ان سے پتہ چلتا ہے کہ وہ مغلیہ دارالحکومت میں رہتے تھے اور روایتی معنوں میں صوفی شہیں تھے۔ شاہی منصب دار تھے۔ اور بظاہر دنیاداری کی زندگی بر کرتے تھے۔ لیکن درحقیقت روحانی ارتقاء کے اعلیٰ ترین مدارج تک پہنچے ہوئے تھے۔ وہ سید عبد القادر جیلانی کی اولاد سے تھے۔ چنانچہ سید عبدالرحمٰن سے ملنے سلطان باہوؒ بھی پہنچے۔ یہ اور نگ زیب عالمگیر کے عہد حکومت کا واقعہ ہے۔ چونکہ ان کا تعلق قادری مکتبہ فکر سے تھا اور وہ دارالحکومت میں موجود گی کوئی نگاہی نہیں کی جاتی۔ اس لیے معلوم ہوتا ہے کہ سلطان باہوؒ دارالحکومت میں موجود گی کوئی نگاہی نہیں کی جاتی۔ ڈاکٹر لاجونق رام کرشن لکھتی ہیں کہ عالمگیران کے بارے میں اطلاعات ملگوا تاریخ تھا (7)۔ قیام دہلی کے دوران حضرت باہوؒ کے خود شہنشاہ ہندیا اس کے اہل کاروں کے ساتھ تضادات پیدا ہوئے تھے۔ غالباً دہلی سے واپسی کا سبب بھی یہی تھا۔

علوم و فنون کی باقاعدہ عدم تحریک کے باوجود تصنیف و تالیف سلطان باہوؒ کا مشغله تھا۔ یہ مشہور ہے کہ انہوں نے ایک سو چالیس کے قریب کتب لکھی تھیں۔ ان میں سے بہت سی زمانے کی خرد برداری نذر دہوچکی ہیں۔ تاہم اب بھی ان کے بعض رسائل اور کتب دستیاب ہیں۔ یہ کتب عربی اور فارسی زبانوں میں لکھی گئی ہیں۔ جملہ دستیاب کتب کے ارد و تاریج شائع ہو چکے ہیں۔ ان میں سے اکثر چھوٹے چھوٹے رسائل ہیں۔ سلطان باہوؒ کے چند مخصوص موضوعات ہیں۔ حضرت باہوؒ کا مطالعہ فی الواقعہ ہماری دیہاتی دانش کا مطالعہ ہے۔ سلطان باہوؒ، حکم الفقراء میں ان لوگوں کا ذکر کرتے ہوئے جو علم و هنر کی وقعت کے قاتل نہیں، لکھتے ہیں:

”علم اور عالم کا دشمن تین قسموں سے خالی نہیں ہوتا۔ کافر ہوتا ہے یا فاسق یا جاہل اور فقر کا دشمن بھی اسی طرح حسد ہوتا ہے یا منافق یا کاذب غافل مردہ دل۔ جاہل تین قسم کا ہوتا ہے:

۱۔ جاہل کافر جو کلمہ طیبہ نہ پڑھے۔

۲۔ وہ جاہل جو اللہ تعالیٰ کو ظاہر و باطن حاضر و ناظر نہ جانے۔

۳۔ وہ جاہل جو کیمی دنیا کا پرستار اور اپنی خود میں مست ہو“ (8)۔

اسی طرح حکم الفقراء خوردہی میں زندگی کے مادی لوازمات پر بحث کرتے ہوئے سلطان باہوؒ طراز ہیں:

”دنیا کا ذکر بالکل شیطانی بات ہے۔ نفس شیطانی ہے اور دنیا لیٹیری۔ روپیہ پیسے سے دوستی وہی رکھتا ہے جو خدا کا دشمن ہو۔ دنیا سراسر شر کہے اور ریا کا رلوگ کفر و غرور میں ہیں۔ دنیا دار آدمی مفلس ہے۔ دنیا کا مکان بخیل کا گھر ہے۔ جو شخص ایمان دار رہ کر مرا وہ اپنے ساتھ سو فزانے لے گیا اور جو بے ایمان ہو کر دنیا سے گیا وہ ناداروں میں مرا۔ وہ زبان سے دنیا دنیا پا کرتا ہوا سو گناہ لے گیا۔ عارفوں کے لیے دنیا کو ترک کرنا ہی غرمت وہ مرتبے کا موجب ہے۔ اللہ تعالیٰ نے فرمایا: ﴿ قل متاع الدنیا قليل ﴾ (کہہ دیجیے کہ دنیا کا سرمایہ قليل ہے)۔ پس دنیا کی اصل خون حیض ہے۔ دنیا کا طالب وہی ہوتا ہے جو ولد ارزنا اور ولد الحیض ہو یعنی بالکل حرامی۔ حرام کی طلب میں لگا ہو“ (9)۔

یہی مضمون ان کی رچناوی سی حرفي کے اس بندے یوں متریخ ہے۔

۔ ایہہ دنیا زن حیض پلیتی، ہر گز پاک نہ تھیوے ہو۔

جیں فقر، گھر دنیا ہو وے، لخت اس دے جیوے ہو

حرب دنیادی رب تھیں موزے، ویلے فکر کچھیے ہو
سے طلاق دیناںوں دیئے، جے باہوؒ پچھوئے ہو (10)

وہ فلسفیانہ موشگانیوں سے گریز کرتے ہیں۔ سیدھی سادی باتیں خطبیوں جیسے انداز میں کہہ چلے جاتے ہیں۔ نشری نگارشات کے علاوہ دو شعری مجموعے بھی سلطان باہوؒ سے منسوب کیے جاتے ہیں۔ ایک مجموعہ فارسی زبان میں ہے اور دوسرا رچناوی میں۔ سلطان باہوؒ کی موجودہ شہرت کا انحصار ان کی رچناوی شاعری پر ہے۔ اسی نے انہیں حیات جاوہ اس عطا کی ہے۔ حالانکہ وہ اپنی اس شاعری کو درخواست اتنا تصور نہیں کرتے تھے۔ اور مرزا غالب اور علامہ اقبال کی طرح فارسی میں شعر کہنا پسند کرتے تھے۔ رچناوی بولی میں یہ دیوان بھی ان کی وفات کے بعد مرتب کیا گیا تھا۔ بہر طور اس باب میں ہم سلطان باہوؒ کے نظام فکر کا مطالعہ پیش کرتے ہوئے ان کی رچناوی شاعری کے علاوہ ان تمام نشری تصانیف کو بھی پیش نظر کھیل گے جو نی زمانہ دستیاب ہیں۔ ان کی وجہ شہرت شاعری سہی لیکن ان کے پورے نظام فکر کا فہم حاصل کرنے کے لیے دیگر نصانیف کو نظر انداز کرنا محال ہے۔

اس صوفی دانش و رکا تعلق تصوف کے قادری مکتبہ فکر سے تھا۔ یہ تعلق اس قدر شدید تھا کہ انہوں نے اپنی تحریروں میں جا بجا اپنے روحانی سلسلے کی عظمت کا چچا کیا ہے اور عمومی صوفیانہ رجحان کے بر عکس قادری سلسلے کے علاوہ دیگر صوفیانہ سلسلوں کو گمراہ کیا، یعنی اور ناپسندیدہ قرار دیا ہے۔ (11) دراصل وہ قادری مکتبہ فکر کے دائیں بازو کی نمائندگی کرتے ہیں جس سے وابستہ دانشور راست الاعتقادیت کے زیر اثر ہے تھے اور اپنے کا نتائی نقطہ نظر کی تکمیل عقیدہ پرستی کے حوالے سے کرتے تھے۔

تاہم میں اس امر کو پیش نظر رکھنا ہوگا کہ فرقہ پرستی کا یہ روایہ سلطان باہوؒ کی نشری تحریروں تک محدود ہے۔ شاعری اور خصوصاً پنجابی (رچناوی) شاعری میں انہوں نے جو کچھ کہا ہے وہ ستر ہویں صدی کے دیگر قادری دانش و رؤوں سے زیادہ مختلف نہیں۔ چنانچہ شاعری میں ایک جگہ کہتے ہیں کہ: ”میں سنی ہوں نہ شیعہ۔ میرا دل ان دونوں سے دکھا ہوا ہے“

۔ نہ میں سُنَّی نہ میں شیعہ، میرا دوہاں توں دل سڑیا ہو
مک گئے سمجھے خلکی پینڈے، جدوں دریا وحدت وحی وڑیا ہو
سے منتارے خرث ہارے، کوئی کنارے چڑھیا ہو

چڑھ گئے پار کنارے باہو، جہاں مرشد والٹ پھرثیا ہو (12)

القلم... دسمبر ۲۰۱۳ء علم، علوم، شریعت اور طریقت کے حوالے سے حضرت سلطان پاہوؒ کے نظریات (221)

اور یہ کہ عارفوں کا مذہب عشق و عرفان ذات حق ہے۔ وہ ہندو ہیں نہ مسلمان۔ عشاقد صرف مسجدوں میں جا کر سجدے نہیں کرتے۔ وہ تو ہر بخط محبوب کے حضور رہتے ہیں،

نہ اودہ ہندو نہ اودہ مومن، نہ سجدہ دین مسیتی ہو

دم دم دے وچ و یکھن مولا، جہاں قضاۓ کیتی ہو

آہے دائے تے بنے دیوانے، جہاں ذات صحیح و خیکیتی ہو

میں قربان تباہ توں باہو، جہاں عشق بازی چُن لیتی ہو (13)

اور ایک اور جگہ لکھتے ہیں کہ: ”میں نہ تو جوگی ہوں اور نہ ہی جنم۔ نہ ہی مسجدوں میں جا کر لبی لمبی عبادتیں کرتا ہوں۔ نہ ہی ریاضتیں کرتا ہوں۔ میرا ایمان محض یہ ہے کہ جو لوحہ غفلت کا ہے وہ لمحہ کفر کا ہے

نہ میں جوگی نہ میں جنم نہ میں چلا کمایا ہو

نہ میں نجیب مسیتی وڑیا نہ تباہ کھڑ کایا ہو

جودم غافل سو دم کا فرم رشد ایہہ فرمایا ہو

مرشد سوتی کیتی باہو پل وچ جا پہنچایا ہو (14)۔

صوفیانہ مابعد الطیعات کے ضمن میں یہ کہا جاسکتا ہے کہ وہ فلسفہ وحدت الوجود کے قائل تھے وحدت الوجودی خیالات سلطان باہوگی شاعری میں کثرت سے ملتے ہیں۔ تاہم یہ فلسفہ ان کے نظام فکر کی بنیاد نہیں بنا سکا۔ یہ بات تو بالکل واضح ہے کہ وہ وحدت الوجود کے فلسفے کو ایک کائناتی نقطہ نظر کے طور پر قبول نہیں کرتے۔ زندگی اور کائنات کے بارے میں ان کا یہ رویہ اس فلسفے سے ہم آہنگ نہیں، نہ ہی وہ اپنے عہد کے دیگر قادری دانش و رہوں کی طرح وحدت الوجود کے سماجی اور مذہبی متنازع کو قبول کرتے ہیں۔ یہ فلسفہ ان کے ہاں محض ایک صوفیانہ اور شاعرانہ تفہیل رہتا ہے۔ (15)

ان کا نقطہ نظر دیگر وحدت الوجودی فلاسفہ سے ہم آہنگ بھی ہے، لیکن وہ اسے مستحکم بنیاد نہیں بناتے بلکہ وحدت الوجود کی ایسی توجیہ کرتے ہیں، جسے راخ الاعقادیت سے ہم آہنگ کیا جاسکے۔ چنانچہ فنا کے تصور کی توجیہ کرتے ہوئے وہ کہتے ہیں کہ اس سے عام مراد، ذات باری تعالیٰ کے ساتھ بقا حاصل کرنا ہے لیکن انتہائی فنا یہ ہے کہ نفس شیطان سے کنارہ کش ہو۔ (16)۔ ظاہر ہے کہ یہ زاویہ زنگاہ دیگر وحدت الوجودی صوفیاء کے نقطہ نظر سے بالکل مختلف ہے۔ راخ الاعقادی کی جانب اسی وجہان کے حوالے سے سلطان باہوؒ نے شیخ احمد رہنڈیؒ کی مانند طریقت پر شریعت کو ترجیح دی ہے، وہ لکھتے ہیں:

”بعض طریق وालے کہتے ہیں اور اکثر سنابھی جاتا ہے کہ غلی روے رکھنا روٹی کی بچت ہے اور نماز ادا کرنا یہود عورتوں کا کام ہے اور حج کرنا جہاں کی سیر کرنا ہے۔ دل ہاتھ میں لانا البتہ مردوں کا کام ہے۔ (لیکن درحقیقت) جو ایسا کہتے ہیں غلط کہتے ہیں بلکہ وہ خود پریشان حالت بدمنہب جو دم کو بند کر کے دل کو جنبش دیتے ہیں۔ یہ طریقہ اور سُم تو کافروں کی ہے۔ بہتر تو یہ کہ تو ان مردہ دلوں کا منہ نہ دیکھے۔“ (17)

ان خیالات کا اظہار حکم الفقراء میں بھی کیا گیا ہے۔ اسی رسالے میں آگے چل کر وہ کہتے ہیں کہ:

”آدمی سب سے افضل ہے۔ کوئی چیز انسان کے مرتبے کو نہیں پہنچ سکتی۔ جو کچھ پیدا کیا گیا ہے، سب انسان کے لیے کیا گیا ہے اور آدمی اللہ تعالیٰ کو پہچانے کے لیے پیدا کیا گیا ہے اور جو شناخت کی طلب نہیں کرتا وہ بکریہ حیوان ہے۔ اس کے بعد ملے جمادات اور نباتات یا اور کسی قسم کے حیوانات پیدا ہوتے تو بہتر تھا۔ ان آدمیوں کی اوقات پر لعنت ہے جو کتے، گائے اور بکریوں کی طرح ہیں۔ بڑے تعجب کی بات ہے کہ اپنی بے قوفی کے سبب قیامت کے دن دیدار اللہ کے امیدوار بنتے ہیں۔ انہیں یہ معلوم نہیں کہ جو دنیا میں انداھا ہے آخرت میں بھی انداھا ہی رہے گا۔ چنانچہ ایک بزرگ نے بطور اشارہ لکھا ہے کہ پیغمبر خدا ﷺ کی امت وہی ہے جو آنحضرت ﷺ کی پیروی کرے۔ پیروی کے معنی ہیں قدم بقدم چلنے والا یعنی جہاں پر آنحضرت ﷺ کے قدم مبارک کے نشان ہیں وہاں پر اپنا قدم پہنچائے۔ جب خود وہاں نہ پہنچ گا تو پھر وہ پیروی کے طرح شمار ہو گا۔ پیروی صرف کہنے کو نہیں کہہ سکتے بلکہ قدم بقدم چلنے کا نام ہے۔ اس سے قیاس کرو کہ پیغمبر خدا ﷺ کہاں تک پہنچ ہوں گے۔ جو شخص اپنے آپ کو وہاں تک نہیں پہنچتا وہ پیروی سے باز رہ جاتا ہے اور جب پیروی سے باز رہا تو امت میں کس طرح شمار ہو سکتا ہے۔“ (18)

شریعت کو طریقت پر ترجیح دینے کے باب میں سلطان باہوؒ کے یہ خیالات شیخ احمد سرہنڈی کے افکار سے ملتے جلتے ہیں۔ ان کے زمانے تک پنجاب میں شیخ کے خیالات کو زیادہ فروغ حاصل نہیں ہوا تھا۔ اگرچہ ان کی رچناوی شاعری میں اس باب میں ان کے خیالات کی تصویر اس کے بالکل ہی بر عکس دکھائی دیتی ہے (19) اس کی وجہ یہ ہے کہ ان کے ہاں بے روح روزے اور نمازیں و دیگر عبادات، بلا خشوع و خضوع اور ریا کاری سے پر نو افل اور بلا ذوق و شوق چلے اور بلا عشق الہی زہد و تقوے بے فائدہ کام ہیں۔ چنانچہ ان کے یہ خیالات شریعت اسلامی کے بر عکس نہیں ہیں بلکہ عین مطلوب ہیں۔ علاوه ازیں آپؐ کا علوم و فنون اور صوفیانہ و غیر صوفیانہ نظریات کی کلکش اور آویزش کے گزہ ہندوستان کے پایہ تخت دہلی میں سید عبدالرحمنؐ کے ہاں قیام اور ان کے حلقة ارادت میں شامل ہوتا، وحدت الوجود اور وحدت الشہود کی آویزش سے نہ

الفلم... دسمبر ۲۰۱۳ء علم، علما، شریعت اور طریقت کے حوالے سے حضرت سلطان باہوؒ کے نظریات (223)

صرف ان کا آگاہ ہونا لازم کرتا ہے بلکہ تخت سلطنت کی قوت کی آڑ میں وحدت الوجودی فلسفہ کو اپنانے اور شریعت کو ترک کرنے کے نتائج و عاقب سے بخوبی واقفیت ان کے پہلے خیالات میں اصلاح اور جدت کا باعث بنی ہوگی۔ اور کچھ بعد نہیں کے ہمارے مددوں صوفی دانشور نے اپنے مرشد کی زیر تربیت مقامات سلوک طے کرتے ہوئے ایک طرح کے تقابلی اور تقدیمی مطالعہ کے بعد ان خیالات کو اخذ کیا ہو۔ صوفیاء فلاسفہ اور دانشوروں کے ہاں نظریات کی تجدید و اصلاح اور پہنچنگی کے ارتقائی مراضل کوئی نئی بات نہیں۔ ہمارے اس خیال کی تائید اس بات سے بھی ہوتی ہے کہ دربار اور اہلی دربار سے ان کے تضادات دہلی سے آپ کی واپسی کا باعث بنے۔ ظاہر ہے کوئی بھی خود سر اور خود پرست حکومت آخر شہنشہ رہندی جیسے خیالات رکھنے والے کسی زبان آور صوفی کو آخر کیسے برداشت کر سکتی ہے؟ ان کو تو ایسے مافوق الغطرت دیو ما لائی وحدت الوجودی خیالات و نظریات را س آتے ہیں جو ان کو ظلِ الہی ثابت کریں اور ان کے اقتدار کی طوالت اور انسانوں کی گردنوں پر سوار رہنے کا باعث بنیں۔

چنانچہ شریعت کو طریقت پر ترجیح دینا ہی دراصل صوفیائے راخین کا وظیرہ رہا ہے، اسی لیے تو اپنی دیگر تصانیف میں انہوں نے کثرت سے اس موضوع پر اظہار خیال کیا ہے۔ ان کا نقطہ نظر یہ ہے کہ:

سے بیرون من قدم ز شریعت محمدی

گر عارفی تو حرم اسرار شو حقیقت

سلطان باہوؒ کے نزدیک مرشد کی تعریف ہی یہ ہے کہ وہ سنت نبویؐ کو زندہ کرے اور بدعت کو مٹائے (20)۔ کیونکہ شریعت کی پابندی کے بغیر حق کی جتو محل ہے (21)۔ جو شخص مذہبی قانون پر چلنے کے بغیر اپنی شیخ زادگی کے بھروسے سے رہبری اور پیشوائی کرے گا وہ خود بھی گمراہ ہو گا اور دوسروں کو بھی گمراہ کرے گا۔ یعنی اگر اس کا ایک فعل بھی شرعِ محمدیؐ کے خلاف ہے تو وہ صوفی نہیں بلکہ شیطان ہے۔ اس سے بالکل کنارہ کشی کرنی چاہیے (22)۔ پس جو لوگ خلاف شرع ہیں وہ معرفت سے محروم ہیں (23) صحو اور سکر کے پرانے صوفیانہ مسئلے پر اپنی رائے کا اظہار کرتے ہوئے سلطان باہوؒ راجح الاعقاد صوفیاء کی طرح اول الذکر کو موَّخِ الدَّرْ کر پر ترجیح دیتے ہیں۔ کیونکہ ”دیوانہ سب سے بے گانہ اور ہمیشہ شریعت شہسوار اور عارف نظارہ ہوتا ہے“ (24)۔ جو شخص معرفتِ الہی میں لگانہ ہو جاتا ہے۔ وہ مجبوب یادِ یوائے نہیں ہوتا۔ بلکہ فقر کے انتہائی مقام پر پہنچ کر شریعت کی پابندی اور بھی ضروری ہو جاتی ہے (25)۔ طالب حق کسی مقام پر بھی مذہبی قانون کی اہمیت کو نظر انداز نہیں کر سکتا (26) وہ شریعت پر قدم بقدم چلتا ہوا منزل مقصود کو پہنچتا ہے۔

بادی انظر میں دیکھا جائے تو یہ تمام تصورات، رسائلی اور حوالہ جاتی نظام رائج الاعتقاد علماء اور اہل ظاہر سے مشابہت رکھتے ہیں۔ اور اس لحاظ سے سلطان باہوؒ کا علمائے ظاہر سے کسی تضاد کے موجود ہونے کا تصور نہیں کیا جاسکتا۔ تاہم حقیقی صورت حال اجواس سے بالکل مختلف نظر آتی ہے، ان کے نظام فکر میں علمائے ظاہر اور مذہبی قانون کے محافظہ بیشہ ایک ولن کی صورت میں سامنے آتے ہیں اور ان کی شدید نکتہ چینی اور طنز کا معروض ہیں۔ ان لوگوں پر حضرت باہوؒ نکتہ چینی کا آغاز عالمگیری دور کے علمائی متناقضت، دنیا پرستی، جاہ طلبی، جہالت اور تنگ نظری کے حوالے سے ہوتا ہے۔ چنانچہ اپنے معاصرین پر تقدیم کرتے ہوئے وہ لکھتے ہیں کہ:

”اس زمانے میں علم کتابوں میں ہے اوز عالم قبروں میں ہیں۔ یہ ظاہری علماء بادشاہی حضور و قرب کے متلاشی، طلب معاش، طلب خود و نوش میں لگے رہتے ہیں۔ یہ بمزلمہ مزدور ہیں۔ نفس امارہ کی قید میں ہیں۔ دنیاوی درجوں کے لیے نماز استخارہ پڑھتے ہیں لیکن الا اللہ کی معرفت اور جناب پیغمبر خداؐ کی مجلس کا رخ نہیں کرتے۔ اور چک ز میں زراعت فصل ربيع اور فصل خریف کے لیے اس قدر افسوس اور آہ و زاری کرتے ہیں کہ دنیاچہاں کو اپنی طرف بلا لیتے ہیں۔ دنیاوی طلب بدعت کی جڑ ہے اور طلب الہی ہدایت کی بنیاد ہے۔ اہل بدعت اور اہل ہدایت کی ہم نہیں راس نہیں آتی۔ قرآن مجید میں لکھا ہے کہ شیطان تمہارا دشمن ہے۔ اس سے خبردار رہو۔ دنیا سے دل ہٹالو۔ نفس امارہ کی متابعت نہ کرو۔ جو شخص قرآن شریف کے خلاف کرتا ہے وہ عالم باعمل اور وارث انبیاء ہے نکامل فقیر باطن صفا ہے“ (27)۔

علماء پر سلطان باہوؒ کا ایک اہم اعتراض یہ ہے کہ علم نے انہیں بے جا قسم کے فخر و غرور کا شکار بنادیا ہے۔ اسی بنابر انہوں نے سلامتی اور ہدایت کی راہ تیاگ دی ہے (28)۔ عالمگیری دور کے علماء کا ذکر کرتے ہوئے وہ کہتے ہیں کہ یہ علماء گدھوں کی طرح کتابوں کا بوجھا بھائے گلیوں میں مارے مارے پھرتے رہتے ہیں، جہاں ان کی ماڈی خواہشات کی تکمین کا امکان ہو، وہاں بڑے بڑے مسئلے بیان کرتے ہیں (29)۔ یہ راہ حق سے بہئے ہوئے لوگ ہیں اور اپنے مکروہ فریب کے جاں میں لوگوں کو پھنساتے رہتے ہیں۔ ظاہری یہ لوگ اہل حضور ہونے کا دعویٰ کرتے ہیں لیکن اصل میں وہ صداقت اور خدا سے دور رہتے ہیں۔

علمائے ظاہر کے مقابلے میں سلطان باہوؒ فقیر کا تصور پیش کرتے ہیں۔ جہاں علماء لذاتِ نفس و دنیا میں بنتا ہو کر نفس پروری کرتے اور لذتِ یادِ الہی سے بیگانہ رہتے ہیں۔ وہاں فقر اشتب و روز یادِ خدا میں غرق ہوتے ہیں (30)۔ یہ سوال اٹھاتے ہوئے کہ فقیر اور عالم میں کیا فرق ہے، سلطان باہوؒ خود ہی یہ جواب دیتے ہیں کہ:

القلم... دسمبر ۲۰۱۳ء علم، علماء، شریعت اور طریقت کے حوالے سے حضرت سلطان باہوؒ کے نظریات (225)

”فقر اہمیشہ ذوق و شوق، غرق واستغراق میں رہتے ہیں اور علماء تحقیق مسئلہ مسائل اور بحث و مباحثہ میں رہتے ہیں۔ علوم و فنون و مسئلہ مسائل قبر سے جدا ہو جاتے ہیں اور یادِ الہی ہمیشہ کے لیے فقیر کے ہمراہ ہوتی ہے و رقبہ میں بھی اس کی رفیق بنتی ہے، کبھی اس سے جدا نہیں ہوتی۔ فقر اصحاب معرفت اور اہل توفیق ہوتے ہیں۔ علماء و فقہاء اسلامیین و امراء کے ہم نشین ہوتے ہیں اور فقر اخدا کے ہم نشین ہوتے ہیں“ (31)۔

فقیر کا ہر قدم شرع کے مطابق ہوتا ہے۔ وہ کسی حال میں بھی سنت نبوی گوئزک نہیں کر سکتا۔ (32) علماء کی مخالفت سے یہ نتیجہ اخذ کرنا غلط ہو گا کہ سلطان باہوؒ عالم کو ناپسندیدہ کرتے ہیں۔ صوفیوں میں ایسے گروہ موجود رہے ہیں جو علم کو بذاتہ بُرا تصور کرتے تھے۔ تاہم سلطان باہوؒ ان میں سے ایک نہیں ہیں۔ علماء کی مخالفت اصل میں اپنے عہد کے مدعاں علم کے کردار کے مشاہدے اور تجزیے سے پیدا ہوئی تھی۔ جہاں تک خود علم کی اہمیت کا تعلق ہے سلطان باہوؒ اس کا پوری طرح اعتراف کرتے ہیں۔ ان کے نزد یہی خدا کی تلاش بھی بغیر علم کے مجال ہے۔ جاہل اپنے نفس کا غلام ہوتا ہے اس لیے وہ اپنی جمتوں سے ماوراء کو حق و صداقت کی یافت کی طرف توجہ نہیں دیتا۔ علم دین اور دنیا و دنوں میں فلاح کے لیے ناگزیر ہے۔ دونوں جہان کی نعمت علم ہے۔ شیطان کا قاتل علم ہے۔ مسلمان کنندہ علم ہے۔ نفس امارہ کے لیے صحت جان ہے۔ آتش دوزخ کے لیے ڈھال ہے۔ علم سے ظاہری باطنی تمام اسرار منکشف ہوتے ہیں (33)۔ علم ہی دینی اور دنیاوی نجاعت کا وسیلہ ہے۔ علم کی اہمیت مسلم ہے لیکن عمل کے بغیر دیوانگی ہے (34)۔ علم اور عالم میں جدلیاتی اضافت موجود ہے۔ دنوں ایک دوسرے کی تکمیل کرتے ہیں اور ایک دوسرے کے بغیر بے معنی ہیں۔ سلطان باہوؒ کہتے ہیں کہ اگر تمام عالم عامل بھی ہوں، حق بولیں اور حلال کھائیں اور محض خدا کی خاطر علم حاصل کر کے دوسروں کے لیے یہیک عمل کی مثال نہیں تو اس سے بہتر اور کیا ہو سکتا ہے (35)۔ جہالت سے بدتر شے دنیا میں اور کوئی نہیں ہے لیکن عمل کے بغیر علم بانجھ عورت کی طرح ہے (36)۔ عمل سے ہمارے دانشور کی مراد ظاہری عمل نہیں۔ اسے وہ منافقت قرار دیتے ہوئے مسترد کر دیتے ہیں۔ وہ عالم اور علم کے درمیان وجودی تعلق کے قائم ہونے کی خواہش کرتے ہیں۔ جہاں علم نہ تو تجزیہ رہتا ہے اور نہ ہی فرد سے اس کا تعلق منافقت کا تعلق ہوتا ہے بلکہ وہ فرد کی ذات کا حصہ بن کر اس کی نشوونما اور ترقی میں رہنا بنتا ہے۔

علم سے بے خبری کے عالم میں انسان نفس امارہ کا غلام بن کر زندہ رہتا ہے۔ وجود کی یہ وہ سطح ہے جہاں انسان اور حیوان میں کوئی فرق باقی نہیں رہتا۔ انسان حیوان ہی کی طرح اپنی جمتوں اور بلا واسطہ ضرورتوں کی تسلیکن کی خاطر مصروف رہتا ہے۔ سلطان باہوؒ نے نفس امارہ کو انسانی وجود میں بمنزلہ یزید قرار دیا

القلم... دسمبر ۲۰۱۳ء علم، علامہ، شریعت اور طریقت کے حوالے سے حضرت سلطان باہوؒ کے نظریات (226)

ہے (37)۔ ان کے نزدیک انسان کی زندگی کا حقیقی نصب اعین یہ ہے کہ وہ اس پست سطح حیات سے بلند ہو کر اپنی ذات کے روحانی امکانات کی تکمیل کرے اور یوں وجود کی اعلیٰ ترین سطح تک رسائی حاصل کرے۔ قرآنی نفیات کی اصطلاحات استعمال کرتے ہوئے سلطان باہوؒ نے وجود کی اس سطح کو نفس مطمئنہ سے تعبیر کیا ہے۔ (38)

سلطان العارفین حضرت سلطان باہوؒ کی حرفي کا موجدو بانی مانا گیا ہے۔ آپ کے کلام کی خاص پہچان اور امتیازی وصف ہر بند کے آخر میں 'ھو' کا استعمال ہے اور آپؒ کی شہرہ آفاق سی حرفي کا سب سے معروف اور زبان زِ دعاء میں "الف اللہ چنے دی بوئی" ہے:

الف اللہ چنے دی بوئی، مرشد من وچ لائی ھو

نفی اثبات دا پانی ملیش، ہر گے ہر جائی ھو

اندر رب یوں مشک چایا، جاں پھلن تے آئی ھو

جو یوے مرشد کامل با ہو، جیس ایہہ بوئی لائی ھو (39)

ان کے ہاں مناقبت، دورگی اور یا کے خلاف شدید رہ عمل پایا جاتا ہے۔ وہ بنے ادب عالموں اور جاہل زادہوں اور تارک دنیا لوگوں کے اخلاص، احسان اور خالص نیت کے بغیر اعمال کو بے کار قرار دیتے ہیں۔

تسی پھیری تے دل نہ پھریا کی لیناں تی پھر کے ھو

پڑھیا علم تے ادب میکھیا، کی علم نوں پڑھ کے ھو

چلے کئے تے کجھ نہ کھلیا، کی لیناں چلیاں وڑ کے ھو

جاگ ہناں دُدھ جمدے نہ با ہو، بھانویں لال ہوون کرڑ کرڑ کے ھو (40)

تبیخ دا توں کسی ہوئیوں، ماریں دم ولیہاں ہو

من دامنکا ٹک نہ پھیریں، گل پائیں پتھ و یہاں ہو

دیون لکیاں گل گھولوآوی، لوں لگے جھٹ شینہاں ہو

پتھر چٹ جہاں دے با ہو، اتنے ضائع و سنایمہاں ہو (41)

اسلامی تصوف میں صوفی، متصوف اور مستصوف کی اصطلاحات معروف ہیں۔ مقامات سلوک طے کر کے منزل مقصود تک پہنچ جانے والے کو صوفی کہا جاتا ہے، جو ابھی صوفیانہ طریق کو اختیار کر کے اس راستے

القلم... دسمبر ۲۰۱۳ء علم، علماء، شریعت اور طریقت کے حوالے سے حضرت سلطان باہوؒ کے نظریات (227)

میں کوشش کر رہا ہو سے متصوف کہتے ہیں۔ مگر جو نہ صوفی ہو اور نہ اس نے صوفیانہ طریقہ اختیار کیا ہو بلکہ جو دنیا کا مال و متنع اور مرتبہ و عزت حاصل کرنے کے لیے بعض ظاہری وضع قطع اور لباس وغیرہ سے فریب کاری کر کے اپنے آپ کو صوفی ظاہر کرے وہ متصوف کہلاتا ہے (42)۔ ایسے متصوفین یعنی جھوٹے صوفیوں کی نہت ان الفاظ میں کرتے ہیں:

بے جے رب ناتیاں دھوتیاں ملدا، تاں ملدا ڈڈواں چھیاں ہو

بے جے رب لیاں والاں ملدا، تاں ملدا اکھیڈاں سیاں ہو

بے جے رب راتیں جا گیاں ملدا، تاں ملدا کال کڑ چھیاں ہو

بے جے رب جھیاں ستیاں ملدا، تاں ملدا دانداں نصیاں ہو

انہاں گلاں رب حاصل نا ہیں با ہو، رب ملدا دلیاں بچھیاں ہو (43)

قرآن حکیم کی درج ذیل آیات ملاحظہ ہوں

مثُلَ الَّذِينَ حُمِّلُوا التُّورَةَ ثُمَّ لَمْ يَحْمِلُوهَا كَمُثُلَ الْحَمَارِ يَحْمِلُ اسْفَارًا . (44)

جُن لوگوں کو تورات پر عمل کرنے کا حکم دیا گیا پھر انہوں نے اس پر عمل نہیں کیا ان کی مثال

اس گدھے کی ہے جو بہت سی کتابیں لادے ہو۔

وَلَا تَشْتِرُوا بِأَيْمَنِ ثَمَنًا قَلِيلًا. (45)

اور میری آیات کو تھوڑی تھوڑی قیمت پر فروخت نہ کرو۔

انَ الَّذِينَ يَشْتَرُونَ بِأَيْمَنِ اللَّهِ ثَمَنًا قَلِيلًا أَوْ لِكَ مَا يَأْكُلُونَ فِي بَطْوَنِهِمْ

النار. (46)

بے شک وہ لوگ جو اللہ کی آیات کو تھوڑی تھوڑی قیمت پر بیچتے ہیں وہ اپنے پیٹوں میں

آگ بھرتے ہیں۔

اسی طرح قرآن حکیم کی اور آیات میں مندرجہ بالامضمون بیان ہوا ہے جو بنیادی طور پر علمائے سُو کے گھناؤ نے کردار کی نشاندہی اور ان کے انجام بارے میں ہیں۔ حضرت باہوؒ کے کلام میں ان کے عہد علمائے سو اور درباری ملاؤں کے کردار کچھ اس طرح ہے۔

حافظ پڑھ پڑھ کرنا، تکبر ملاں کرنا و دیایا ہو

ساون ما نہہ دے بدلاں وانگوں، وتن کتاباں چائی ہو

زندھے ویکھن چنگا پوکھا، پڑھن کلام سوانی ہو

دوئیں جہاں مٹھے باہو، جہاں کھادھی و تیج کمانی ہو (47)

شاعر کی صوفیانہ دانش جس کو بعض دانشوروں نے دینہاتی دانش (Visdom) قرار دیا ہے، ملاحظہ کیجیے۔

چڑھوے چنان تے کرو شتاںی، ترا ذکر کریدے تارے ہو

گلیاں دے وچ پھرن نمانے، لعلائی دے ونجارے ہو

شالا مسافر کوئی نتھیوے ک، لکھ جہاں تھیں بھارے ہو

تازی ماراً ذانہ باہو، اسیں آپے اڈن ہارے ہو (48)

نال گستنگی سنگ نہ کریے، گل نوں لاج نہ لائیے ہو

ثخے بر بوز، مول نہ ہوندے، توڑے توڑے مکے لے جائیے ہو

کاں دے پچے نہ نہ تھیدے، توڑے موٹی چوگ چکایے ہو

گوڑے کھو نہ مٹھے ہوندے باہو، توڑے سے مناں کھنڈ پائیے ہو (49)

دل دریا سمندروں ڈو گئے، کون دلاں دیاں جانے ہو

وچے بیڑے، وچے جھیڑے، وچے وجہ مہانے ہو

چوداں طبق دلے دے اندر، تمبو و الگوں تانے ہو

جیہڑا دل دا حرم باہو، سوئی رب پچھانے ہو (50)

حضرت سلطان باہوؒ کے کلام کے حوالے سے ایک بہت بڑی زیادتی یہ ہوئی ہے کہ رچناوی لمحے سے ناواقف کلام باہو کے اکثر مرتبین نے اسے ماجھی پنجابی لمحے کے الفاظ و اصوات کے ساتھ خلط ملکر دیا ہے جس کی وجہ سے اوزان میں بھی فرق آیا ہے اور معنی کہیں سے کہیں جا پہنچے ہیں۔ مثلاً مندرجہ بلا بند ہی میں ملاحظہ کیجیے، رچناوی لمحے میں ”ڈو گھے“ بولا جاتا جاتا ہے جبکہ گانے والے اور کئی مرتبین نے اسے ”ڈو گنگے“ لکھا ہے اور پڑھا ہے، اسی طرح لفظ ”وجھ“ کو ”ونجھ“ لکھا اور پڑھا جاتا ہے جو غلط ہے، اسی کی کئی اور مثالیں بھی دی جاسکتی ہیں۔ اسی طرح کلام باہو کے کئی شارحین نے فاش انглаط کی ہیں۔ لمحے اور زبان سے عدم واقفیت کی بنا پر الفاظ کا مفہوم کہیں سے کہیں جا پہنچتا ہے، مثلاً ”بھاں، تھاں یا تھایاں“ کا رچناوی زبان میں معنی باور پی خانہ یا کھانا پکانے اور برتن رکھنے کی جگہ ہوتا ہے جبکہ اس کو لمحے سے ناواقفیں

القلم... دسمبر ۲۰۱۳ء علم، علماء، شریعت اور طریقت کے حوالے سے حضرت سلطان باہوؒ کے نظریات (229)

ہاتھیا جگہ سمجھتے ہیں، ”جان“ کا معنی ”جب“ ہے جبکہ اس کا مطلب ”جان“ سمجھا جاتا ہے اور لفظ ”بھی“ کا معنی ”اور زیادہ ہو جانا یا بڑھ جانا“ ہے جبکہ لجھ سے ناقص اس کا مطلب اردو والا ”بھی“ سمجھتے ہیں، حضرت باہو کا فقرہ ”بھی طالب ہوون زردے ہو“ اسی کی نمائندگی کرتا ہے۔ علی ہذا القیاس اس طرح کے دیگر درجنوں الفاظ کی مثالیں دی جاسکتی ہیں، جن کے غلط معنے کیے جاتے ہیں۔ ضرورت اس امر کی ہے کہ صحیح لجھ کے ساتھ اس کے اصوات و معانی کا درست اور اک کر کے کلام باہو گو ترتیب دیا جائے۔ اور پھر اسی طرح راجح کیا جائے۔ یہ جہاں شاعر کا حق ہے وہیں اس لافقی کلام سے کما حق استفادہ کرنے کا درست طریقہ بھی۔

تاریخ تصوف اس بات پر گواہ ہے کہ صوفیاء اپنے زمانے میں راجح تمام دینی و دنیاوی علوم سے بدرجہ کمال واقف ہوتے ہیں، چنانچہ بے علم صوفی کے بارے میں یوں اظہار خیال فرماتے ہیں:

علمون باجھ جو فرقہ کاوے، کافر مرے دیوانہ ہو۔

سے وہیاں دی کرے عبادت، رہے اللہ توں بیگانہ ہو۔

غفلت توں نہ کھلسن پر دے، دل جاہل بت خانہ ہو۔

میں قربان تہباں توں باہو، جھاں ملیا یار بیگنا ہو (51)

اس بحث سے یہ ثابت ہوا کہ حضرت سلطان باہوؒ علم، علماء اور شریعت کے خلاف قطعی طور پر نہیں تھے۔ وہ بھی صوفیاء و سالکین کے اس قبیلے سے تعلق رکھتے تھے جو راجح طریقت پر چلنے کے لیے علم کے حصول اور شریعت کی پاسداری کو از حد ضروری سمجھتے تھے۔ علمائے سو اور منافقین پر مبنی روئیے جکو مفاد پرستوں نے ہمیشہ علم دوستی اور شریعت کی آڑ لے کر اپنے مفاد اور رذیلہ کے حصول کا ذریعہ بنایا ہے، ان کی مذمت علم، علماء اور شریعت کی مخالفت نہیں ہے۔

حوالہ جات و حواشی

- (1) قریشی، عبدالغفور، پنجابی ادب دی کہانی، پنجابی ادبی بورڈ، لاہور، ص 258 ، ممتاز بلوج، ہودے بیت، کلام تے حیاتی حضرت سلطان باہوؒ، سانجھ، لاہور، ص 12 پاکستان کے صوفی شعراء اکادمی ادبیات پاکستان، ص 133
- (2) حضرت سلطان باہوؒ، رسالہ روحی، شیخ برادر زاردو بازار لاہور، بست اقبال صلاح الدین (مرتب) (علالاں دی پنڈ، ص ۵۰۳۔
- (3) مشائی شاہ ولی اللہؒ، سید ابوالاعلیٰ مودودیؒ اور دیگر کئی بزرگ
- (4) سید او لا علی گیلانی، اولیائے ملتان، ص ۲۳۹
- (5) ڈاکٹر لا جونی کرشن رام، پنجابی دے صوفی شاعر، پنجابی ترجمہ، ص ۱۷، (حاشیہ)
- (6) سلطان حامد، مناقب سلطانی، اردو ترجمہ، ص ۳۳-۳۲۔
- (7) سلطان باہوؒ حکم الفقراء خورد، اردو ترجمہ اللہ دا لے تاجر کتب ملک چن دین، لاہور، ص ۱۸،
- (8) ایضاً۔
- (9) محمد اقبال محمد، ابیات حضرت سلطان باہو، شیخ محمد بشیر ایڈنسن زاردو بازار لاہور، ص ۱۲۶۔ سلطان باہو، الطاف علی، ابیات باہو، ص
- (10) سلطان باہوؒ حکم الاسرار، اردو ترجمہ، ص ۳
- (11) محمد اقبال محمد، ابیات حضرت سلطان باہو، ص ۲۰۱
- (12) ایضاً، ص ۲۰۲
- (13) ایضاً، ص ۲۰۳
- (14) قاضی جاوید، پنجاب کے صوفی دانشوار، فلشن ہاؤس لاہور، ص ۲۰۰۵ء، ص ۱۵۱
- (15) سلطان باہوؒ حکم الفقراء خورد، اردو ترجمہ، ص ۲۹
- (16) ایضاً، ص ۲۲، ۲۳
- (17) ایضاً
- (18) اقبال محمد اقبال، ابیات باہو، ص ۸۸، ۱۲۰، ۱۳۷، ۱۴۰، ۱۵۵، ۲۰۳، ۲۰۴۔
- (19) سلطان باہو، کلید التوحید کلاں، اردو ترجمہ، ص ۳۷۔
- (20) سلطان باہو، عین الفقراء، اردو ترجمہ، ص ۲۵۔
- (21) سلطان باہو، کشف الاسرار، اردو ترجمہ، ص ۱۶۔
- (22) سلطان باہو، بیدار، اردو ترجمہ، ص ۵۵-۵۶۔
- (23) ایضاً، ص ۵۶
- (24)

القلم... دسمبر ۲۰۱۳ء علم، علما، شریعت اور طریقت کے حوالے سے حضرت سلطان باہوؒ کے نظریات (231)

- (25) سلطان باہو، توفیق ہدایت، اردو ترجمہ، ص ۸۔
- (26) سلطان باہو، جنت الاسرار، اردو ترجمہ، ص ۱۷۔
- (27) سلطان باہو، کلید التوحید کلاں، اردو ترجمہ، ص ۲۵۷-۲۵۸۔
- (28) سلطان باہو، الطاف علی، ابیات باہو، ص ۱۶۵۔
- (29) ایضاً، ص ۲۹۳۔
- (30) سلطان باہو، جنت الاسرار، ص ۱۲۔
- (31) ایضاً، ص ۱۳۔
- (32) ایضاً، ص ۱۲۔
- (33) سلطان باہو، کلید التوحید کلاں، ص ۷۔
- (34) سلطان باہو، عین الفقراء، ص ۷۵۔
- (35) سلطان باہو، کلید التوحید کلاں، ص ۱۰۔
- (36) ایضاً، ص ۱۹۰۔
- (37) سلطان باہو، التوحید کلاں، ص ۷۵۔
- (38) قاضی جاوید، پنجاب کے صوفی دانشوار، ص ۱۳۵-۱۶۵۔
- (39) محمد اقبال محمد، ابیات باہو، ص ۱۵۔ ممتاز بلوج، ہودے بیت، سانجھ، لاہور، ۲۰۰۷ء، ص ۱۷۹۔
- (40) محمد اقبال محمد، ابیات باہو، ص ۲۲، ممتاز بلوج، ہودے بیت، ص ۲۰۳۔
- (41) محمد اقبال محمد، ابیات باہو، ص ۲۲، ممتاز بلوج، ہودے بیت، ص ۲۰۳۔
- (42) بخاری، سید توری، اسلامی اخلاق و تصوف، ایورنیو بک پبلیک اردو بازار، لاہور، ص ۱۵۰، ۱۵۱۔
- (43) محمد اقبال محمد، ابیات باہو، ص ۸۳، ممتاز بلوج، ہودے بیت، ص ۲۰۹۔
- (44) سورۃ الجمعۃ: ۲۲
- (45) سورۃ البقرہ: ۲۱:۲
- (46) سورۃ آل عمران: ۳:
- (47) محمد اقبال محمد، ابیات باہو، ص ۹۳، ممتاز بلوج، ہودے بیت، ص ۲۱۹۔
- (48) محمد اقبال محمد، ابیات باہو، ص ۹۱، ممتاز بلوج، ہودے بیت، ص ۲۱۹۔
- (49) محمد اقبال محمد، ابیات باہو، ص ۷۷۔
- (50) محمد اقبال محمد، ابیات باہو، ص ۹۵، ممتاز بلوج، ہودے بیت، ص ۲۲۲۔
- (51) محمد اقبال محمد، ابیات باہو، ص ۱۳۸، ممتاز بلوج، ہودے بیت، ص ۲۸۲۔